



KODIĊI TA' KONDOTTA u ETIKA TAS-SOĊJETA' FILARMONIKA LA STELLA

A. Preambolu

1. Is-Soċjetá Filarmónica La Stella (is-“Soċjetá”) hija assoċjazzjoni registrata u li l-origini tagħha jmorru lura sal-1863. Hija tilqa' fi hđanha membri magħrufa bhala ‘Soċji’ minn kull qasam soċjali u li l-għanijiet tagħha huma msemmija fl-Istatut u deskritti b’dan il-mod:
 - a. It-tagħlim u d-daqq tal-mużika;
 - b. It-tmexxija tal-Kazin La Stella u tat-Teatru tagħha *Astra*;
 - c. l-organizzazzjoni tal-Festi esterni ta’ San Ġorg;
 - d. it-tħaris u l-promozzjoni tal-interessi tal-parroċċa tagħha – il-Bażilika Kolleggjata ta’ San Ġorg;
 - e. ir-rikreazzjoni tal-membri tagħha;
 - f. it-taħriġ f’ dixxiplini kulturali fosthom drama, kant kif ukoll żfin.

2. Il-fergħat tas-Soċjeta’ jinkludu
 - a. Kumitat Ġenerali;
 - b. Kumitat Direzzjoni Banda;
 - c. Kumitat Eżekuttiv;
 - d. Sotto-Kumitat Amministrazzjoni Kazin;
 - e. Sotto-Kumitat Kultura;
 - f. Sotto-Kumitat Astra Folk Group;
 - g. Sotto-Kumitat Festival Mediterranea;
 - h. Sotto-Kumitat Għaqda Żgħażaġh La Stella;
 - i. Sotto-Kumitat Għaqda tal-Armar;

- j. Sotto-Kumitat Għaqda tan-Nar;
 - k. Is-setturi ndispensabbli għandhom ikunu l-Kumitat Generali u l-Kumitat Eżekuttiv.
3. Is-Socjeta' qed tapprova u tippubblika dan il-Kodiċi tal-Etika sabiex iservi bħala linji gwida dwar il-komportament u l-aġir tal-Bandisti, membri tal-Kumitati fi hdanha s-Socji tagħha u ta' kull min ikun mistenni jikkonforma mal-prinċipji u l-valuri tas-Socjeta' fir-relazzjonijiet tiegħu mas-Socjeta'.
 4. Dan il-Kodiċi għandu joffri wkoll sett ta' standards li għandhom ikunu ta' gwida lil min imexxi lis-Socjeta' u minn żmien għal żmien jintalab jieħu deċiżjonijiet f'materji li jikkonċernaw kwistjonijiet ta' natura etika minħabba aġir jew omissjoni ta' persuni fi hdan is-Socjeta' jew ta' persuni marbuta mal-istess Socjeta' kuntrattwalment jew mod ieħor.
 5. Il-Kodiċi mhux iżda kodifikazzjoni ta' regoli li jippreskrivu obbligi enforzabbli f'kull sitwazzjoni. L-applikazzjoni tal-prinċipji ta' dan il-Kodiċi tal-Etika trid tikkunsidra kull każ u kull ċirkostanza speċifika u l-possibilita' li ċerti prinċipji f'ċerti sitwazzjonijiet jaf ikunu kontrastanti u kwindi prinċipju jkollu jieħu preċedenza fuq ieħor.
 6. Dan il-Kodiċi lanqas ma huwa intiż sabiex jillimita lis-Socji jew lil min imexxi lis-Socjeta' biss għall-adeżjoni ma dawn il-prinċipji jew linji gwida. Aġir rispettuż, ġust u soċjalment aċċettabbli huwa???
 7. I-Socji kollha huma mistennija jsegwu d-dispożizzjonijiet ta' dan il-Kodiċi tal-Etika li għandu l-għan illi jispjega regoli bażiċi ta' komportament u ta' aġir li huwa mistenni minn kull Soċju u li naturalment japplika wkoll għall kull Soċju li jingħata jew li jkun qed jokkupa kariga fi hdan is-Socjeta'.

B. Drittijiet u Aspettattivi

8. Kull Soċju għandu d-dritt u għandu jistenna li fi hdan is-Socjeta':
 - i. Jiġi trattat jew tiġi trattata b'mod ġust, ekwu, b'rispett u f'ambjent hieles minn kull diskriminazzjoni, kemm mis-Socji l-oħrajn kif ukoll mill-membri u l-uffiċċjali ta' kull kumitat jew fergħa tas-Socjeta' kif ukoll mill-impjegati, kuntratturi jew agenti tas-Socjeta'.
 - ii. Ikun jista' jissoċjalizza u jassoċja ruħu fi hdan is-Socjeta', jippartecipa f'kumitati jew sotto-kumitati skont ir-regoli applikabbli u jiffrekwenta l-

Każin tas-Socjeta' u avvenimenti organizzati mis-Socjeta' f'ambjent sigur u hieles minn kull forma ta' diskriminazzjoni, fastidju jew abbuż ta' kwalsiasi xorta.

- iii. Il-privatezza u l-kunfidenzjalita' ta' kwalsiasi dokument kunfidenzjali jew data personali tiegħu, li jinkludu korrispondenza mas-Socjeta' u dettalji personali mitluba għall-finijiet ta' reġistrazzjoni, ikunu protetti u miżmuma protetti minn terzi, sakemm ma jagħtix il-kunsens tiegħu jew tagħha jew sakemm il-liġi ma tippermettix mod ieħor;
- iv. Ikun infurmat regolarment b'avvenimenti organizzati jew mhejjija mis-Socjeta' u jkollu d-dritt jippartecipa fihom mingħajr l-ebda forma ta' diskriminazzjoni;
- v. Jiġi trattat għustament u b'mod ekwu kull darba illi jkollu jew ikollha bżonn tressaq ilment, suggeriment jew komunikazzjoni mas-Socjeta' u li tinstema' jekk jittiehdu xi forma ta' proceduri taht kwalsiasi regolament jew principju applikabbli;

9. Is-Socji kollha għandhom l-obbligu li:

- i. Jaġixxu dejjem u f'kull waqt b'mod illi ma jfixkilx il-kisba ta' jew saħansitra jmur kontra l-għanijiet, il-valuri u l-principji fundamentali li fuqhom hija bbażata s-Socjeta' u li għalihom teżisti u li lilhom tippromwovi s-Socjeta';
- ii. Jittrattaw is-Socji l-oħrajn, il-mistiednin, l-impjegati u lil kull min jiffrekwenta attivitajiet organizzati mis-Socjeta' b'rispett u b'korteżija;
- iii. Ma jagħmlu assolutament xejn li jista' raġonevolment ipogġi isem is-Socjeta' direttament jew indirettament f'dawl hażin jew li b'xi mod itebba' isem is-Socjeta'. Dan jinkludi aġir posittiv kif ukoll omissjonijiet li wiehed raġonevolment jista' jippresumi li jistgħu jwasslu għal tali effett hażin fuq is-Socjeta';
- iv. Iġibu ruhhom b'mod responsabbli u ma jagħmlu xejn li jista' jkun oġġettivament ta' dizrispett, ta' nuqqas ta' giegh jew ta' attakk pubbliku fuq kwalsiasi Socju ieħor tas-Socjeta' jew fuq is-Socjeta' nfisha, hliel naturalment għal rimedji legali illi wiehed genwinament ihoss illi jista' jkollu dritt għalihom fil-liġi;

- v. Jirrapportaw kull aġir kuntrarju għall-valuri tas-Socjeta' lill-Membri tal-Kumitat Ċentrali jew kumitati oħrajn skont il-każ għal azzjoni ulterjuri skont l-Istatut u r-regoli applikabbli;
 - vi. Jimxu skond dawn ir-regoli hawn kontenuti f'dan il-Kodiċi u r-regolamenti l-oħrajn maħruġa mis-Socjeta';
 - vii. Jirrispettaw dejjem u f'kull waqt il-ligijiet tal-pajjiż inkluż obbligi dwar is-saħħa u s-sigurta' fil-Kažin u f'avvenimenti oħrajn organizzati mis-Socjeta';
 - viii. Ihallsu l-miżati applikabbli bħala Soċji tas-Socjeta' u kemm jista' jkun jipparteċipaw f'avvenimenti u attivitajiet organizzati mis-Socjeta';
 - ix. Jinformaw lis-Socjeta' b'kull bdil fid-dettalji personali inkluż bdil f'indirizzi jew dejta personali sabiex is-Socjeta' ikollha kemm jista' jkun dejta personali aġġornata fuq is-Socji tagħha;
 - x. Jirrispettaw id-deċiżjonijiet tal-Kumitat Ċentrali u tal-uffiċjali debitament appuntati f'xi inkarigu u ma jagħmlu xejn li jista' jimmina l-awtorita' ta' tali uffiċjali jew tad-deċiżjonijiet mehuda minnhom;
 - xi. Jagħmlu użu diliġenti u metikoluż tal-mezzi tax-xandir u medja soċjali b'tali mod illi l-ebda kumment jew preżenza ta' kull Soċju fuq tali mezzi ma tkun qatt tista' tagħmel hsara reputazzjonali, materjali jew mod iehor lis-Socjeta';
 - xii. Ma jużawx il-Kažin tas-Socjeta' jew assi oħra tas-Socjeta' f'impenn ta' natura politika ta' kwalsiasi għamla li ma tkunx espressament permessa mill-Kumitat Ċentrali u tkun konformi mal-għanijiet u l-valuri tas-Socjeta'.
10. L-uffiċjali tas-Socjeta' li jokkupaw kwalsiasi rwol ta' ufiċjal imsemmi fil-Istatut, apparti l-obbligi kollha mistennija mis-Socji għandhom ukoll:
- i. Jassiguraw li f'kull waqt iżommu kunfidenzjalita' dwar materji li min-natura tagħhom jistgħu jkunu sensitivi, jaġixxu f'kull waqt in *buona fede* u bi trasparenza assoluta, jieħdu hsieb li jmexxu bid-diligenza rikjesta fil-ligi minn *bonus paterfamilias* u ma jhallu qatt li d-deċiżjonijiet tagħhom ikunu b'xi mod milquta minn kwalsiasi kunflitt ta' interess b'tali mod li jiksbilhom vantaġġ personali indebitu;
 - ii. Jobbligaw ruħhom li jmexxu u jużaw ir-rizorsi tas-Socjeta' b'mod responsabbli u li jzommu kontroll diliġenti fuq l-assi kollha tas-socjeta' fit-tmexxija tagħha;

- iii. Qabel l-elezzjoni għall-Kumitat Generali l-kandidati għandhom jimlew kwestjonarju qasir dwar il-Kodiċi tal-Etika u kunflitti ta' interess imhejji mis-Segretarju tas-Socjeta' u mghoddi appozitament lilhom;
- iv. Juru dedikazzjoni fil-hidma tagħhom bhala ufficcjali tas-Socjeta' u juru li f'kull waqt ipoggu l-interessi tas-Socjeta' l-ewwel sakemm ikunu jokkupaw tali inkarigu;
- v. Ma jakkwistaw l-ebda favur jew gwadann personali mir-rwol tagħhom bhala ufficcjali jekk tali favur ma jkunx maghruf mill-President tas-Socjeta, jew fil-każ tal-President innifsu mill-Kumitat Ċentrali;
- vi. Jassiguraw li fir-relazzjonijiet ma' soċjetajiet ohra u entitajiet ohrajn fir-Rabat Ghawdex u madwar Malta l-interessi tas-Socjeta' jigu dejjem protetti bl-aktar mod sod filwaqt illi s-Socjeta' dejjem tagixxi b' mod rispettuż u skont il-ligijiet tal-pajjiż;
- vii. Jassiguraw li huma qraw u fehmu d-dispozizzjonijiet kollha ta' dan il-Kodiċi u jiddikjaraw li huma lesti li jkunu ggwidati mid-dispozizzjonijiet tal-Kodiċi mal-hatra u/jew konferma tagħhom bhala ufficcjali tas-Socjeta';
- viii. Jippromwovu attivament ambjent san, nadif u hieles minn kwalsiasi aspekk li jista' jfixkel l-armonija bejn is-Socji jew bejn l-ufficcjali jew bejn is-Socji u l-ufficcjali u li jista' għalhekk itellef lis-Socjeta' milli tikseb l-għanijiet li għalihom twaqqfet.
11. L-Ufficcjali u s-Socji kollha għandhom id-dritt illi jirreferu, għal parir konsultattiv u skont it-termini referenza tal-istess Bord, kwalsiasi vjolazzjoni prezunta ta' dan il-Kodiċi jew talba għal interpretazzjoni ta' dan il-Kodiċi f'kuntest fattwali specifiku lill-Bord tal-Etika mahtur mill-Kumitat Ċentrali għal dan il-għan.

Frar 2023